


۳ ذوالحجۃ الحرام ۱۴۳۱ھ کو ہونے والے عذائی مذاکرے کا تحریری گلدستہ



ملفوظات امیر اہل سنت (قسط: 207)

# جانور کی عمر پیمانے کا طریقہ



- 02 قربانی کے لیے افضل عمر
- 06 ہرن کا گوشت کھانا کیسا؟
- 09 کیا چھوٹے بچے کا ذبیحہ درست ہے؟

پبلسٹی  
المدریۃ العلمیۃ  
Islamic Research Center

ملفوظات :  
شیخ محمد صالح المنجد، امیر اہل سنت، ہدایتی و اصلاحی اسلامی باہرچہ، علامہ سیدنا ابو یوسف  
محمد الیاس عطار قادری رصوی

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ  
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

## جانور کی عمر پچھاننے کا طریقہ (1)

شیطان لاکھ سستی دلائے یہ رسالہ (۹ صفحات) مکمل پڑھ لیجیے ان شاء اللہ معلومات کا انمول خزانہ ہاتھ آئے گا۔

## دُرود شریف کی فضیلت

**فرمان مصطفیٰ** صَلَّى اللهُ عَلَيْهِ وَآلِهِ وَسَلَّمَ: قِيَامَتِ كَيْفَ دُنُورِ لَوْ كُنَّا فِيهِ مِنْكُمْ لَوَجَدْنَا فِيكُمْ نَفْسًا مِّنْكُمْ

مجھ پر سب سے زیادہ درود پاک پڑھے ہوں گے۔ (2)

صَلُّوْا عَلٰى الْحَبِيْبِ!  
صَلِّ اللّٰهُ عَلٰى مُحَمَّدٍ

## قربانی کے جانور کی عمر کا اندازہ شمسی سال سے ہو گا یا قمری؟

**سوال:** قربانی کے جانور کی عمر کا تعین انگریزی سال کے 365 دنوں کے حساب سے ہو گا یا ہجری سال کے حساب سے ہو گا کہ جو تقریباً 355 یا 356 دن ہوتے ہیں؟ اور یہ اندازہ کیسے لگایا جائے کہ جانور اپنی مقررہ عمر سے ایک دن بھی کم کا نہیں یا اس کو جانچنے کا کوئی اور بھی طریقہ ہے؟ (سائل: ظفر علی عطاری، عرب شریف)

**جواب:** تمام اسلامی معاملات ہجری سال سے ہوتے ہیں، انگریزی سال کے حساب سے نہیں۔ (3) لہذا قربانی کے جانور کی عمر کا تعین بھی ہجری سال کے مطابق ہو گا۔ جانور کی عمر کے متعلق بہت دھوکے دیئے جاتے ہیں، بظاہر بیوپاری کی بات ماننے کے علاوہ کوئی حل نہیں ہوتا۔ بعض اوقات بیوپاری اتنے جھوٹے ہوتے ہیں کہ نقلی دانت دکھا دیتے ہیں۔ جانور کی دم کٹی ہوئی ہوتی ہے ایلفی وغیرہ سے دم جوڑ دیتے ہیں۔ بہتر یہ ہے کہ جانور خود پالا جائے۔ احتیاط کرنے والے خود پالتے

1..... یہ رسالہ ۲۲ ذی الحجۃ ۱۴۲۱ھ مطابق 23 جولائی 2020 کو ہونے والے مدنی مذاکرے کا تحریری گلدستہ ہے، جسے اَلْمَدِيْنَةُ الْعِلْمِيَّةُ کے

شعبہ ”ملفوظات امیر اہل سنت“ نے مرتب کیا ہے۔ (شعبہ ملفوظات امیر اہل سنت)

2..... ترمذی، کتاب الوتر، باب ما جاء فی فضل الصلاۃ علی النبی، ۲/۲۷، حدیث: ۲۸۴۔

3..... الاکلیل علی مدارک التنزیل، پ ۱۰، التوبۃ، تحت الآیۃ: ۳۶، ۳۹/۴۔

ہیں تاکہ پتا ہو کہ جانور کی عمر قربانی کے لیے پوری ہو گئی ہے یا نہیں۔

## جانور کی عمر پچاننے کا طریقہ

**بڑے جانور کے لیے** دو سال کا ہونے کی علامت دو دانت ہیں جو پیلا ہٹ ماٹل، بڑے، چوڑے اور کچھ آگے کی طرف ابھرے ہوئے ہوتے ہیں، جبکہ دودھ کے دانت سفید ہوتے ہیں۔ دانت دیکھ کر ماہرین پچان لیتے ہیں کہ جانور سال بھر کا ہے یا اس سے زیادہ کا، اگرچہ عمر کی پچان ایک دشوار امر ہے۔

## قربانی کے لیے افضل عمر

**قربانی کے لیے افضل** یہ ہے کہ جانور مقررہ عمر سے زیادہ کا ہو لہذا چار دانت کا جانور لینا بہتر ہو گا کیونکہ اس میں یہ بات یقینی ہوتی ہے کہ جانور تین سال کا ہو گیا ہے، اس کا گوشت بھی اچھا ہوتا ہے۔ لیکن لوگوں کی سوچ بن گئی ہے کہ وہ دو دانت کا جانور ہی پسند کرتے ہیں۔

**ہاں! ذنب یا بھیڑ، مینڈھا جن کا اون ہوتا ہے** یہ جانور اگر 6 مہینے کا ہو اور اتنا فرہ ہو کہ دور سے دیکھنے میں سال بھر کا معلوم ہوتا ہو تو اس کی قربانی ہو جاتی ہے۔<sup>(۱)</sup> اللہ کریم ہماری قربانیاں قبول فرمائے اور ہماری غفلتیں دور کرے۔

## جانوروں کی عمروں کا حساب کس طرح معلوم کیا گیا

**سوال:** جانوروں کی عمروں کا حساب کس طرح معلوم کیا گیا حالانکہ اس پر تو قرآن پاک کی آیت بھی نہیں ہے؟<sup>(۵)</sup>

**جواب:** یہ مسائل کسی عالم یا مولانا کے ایجاد کئے ہوئے نہیں ہیں بلکہ بڑے بڑے علمائے کرام نے قرآن و حدیث میں غور و خوض کر کے یہ مسائل نکالے ہیں اور ہم تک پہنچائے ہیں ظاہر ہے یہ ہر بندے کے بس کا روگ نہیں ہے، اسی وجہ سے تقلید کی جاتی ہے۔ جیسا کہ ہم حضرت سیدنا امام اعظم ابو حنیفہ رَحْمَةُ اللهِ عَلَيْهِ کی فِیْفَہ پر عمل کرتے ہیں لہذا ہم حنفی ہیں۔ حضرت سیدنا امام اعظم ابو حنیفہ اللہ پاک کے زبردست ولی اور تابعی بزرگ تھے کہ آپ نے صحابہ کرام کی صحبت پائی

①.....در مختار، کتاب الاضحیة، ۹/۵۳۳۔

②.....یہ سوال شعبہ ملفوظات امیر اہل سنت کی طرف سے قائم کیا گیا ہے جبکہ جواب امیر اہل سنت دانش کالج کاشمیر الغابہ کا عطا فرمودہ ہے۔ (شعبہ ملفوظات امیر اہل سنت)

ہے۔<sup>(۱)</sup> نیز جو لوگ حضرت سیدنا امام شافعی رَحْمَةُ اللهِ عَلَيْهِ کی فقہ کے پابند ہیں وہ شافعی کہلاتے ہیں۔ جو حضرت سیدنا امام احمد بن حنبل رَحْمَةُ اللهِ عَلَيْهِ کی فقہ کے پابند ہیں وہ حنبلی کہلاتے ہیں اور جو حضرت سیدنا امام مالک رَحْمَةُ اللهِ عَلَيْهِ کی فقہ کے پابند ہوتے ہیں وہ مالکی کہلاتے ہیں۔ مسلمانوں کے یہ چار امام مشہور ہیں، صدیوں سے ان چار اماموں کی پیروی کرنے والے مسلمان دنیا میں پائے جاتے ہیں۔ ان چاروں میں سے کسی ایک ہی کی تقلید واجب ہے، یوں نہ ہو کہ جس امام کا مسئلہ آسان لگے وہ لے لیا اور جس کا مشکل لگے وہ چھوڑ دیا۔ ایسا شخص کسی امام کا مقلد نہیں، بلکہ اپنے نفس کا مقلد ہے! اس نے اپنے آپ کو ہلاکت پر پیش کر دیا ہے۔<sup>(۲)</sup>

## ہم قیامت میں اپنے اماموں کے ساتھ اٹھیں گے ان شاء اللہ!

**قیامت** کے دن ہم اماموں کے ساتھ اٹھیں گے، چونکہ ہم حضرت سیدنا امام اعظم ابو حنیفہ رَحْمَةُ اللهِ عَلَيْهِ کے مقلد ہیں لہذا ان کے سائے میں ہوں گے اور ان کے دامن میں چھپ جائیں گے اور یہ ہمیں آقا صَلَّی اللهُ عَلَيْهِ وَسَلَّمَ کے قدموں میں ڈال دیں گے اللہ کریم ہمیں ان کے ساتھ رکھے۔ قرآن کریم میں ہے۔

(اس موقع پر مفتی صاحب نے یہ آیت مبارکہ تلاوت فرمائی): ﴿يَوْمَ نَدْعُوا كُلَّ اُنَايٍ بِاِمَامِهِمْ﴾<sup>(۳)</sup> ترجمہ کنزالایمان: ”جس دن

ہم ہر جماعت کو اس کے امام کے ساتھ بلائیں گے۔“ اَلْحَمْدُ لِلّٰہ ہم ایک امام کے مقلد ہیں، بے امام نہیں ہیں۔ جو کسی امام کے مقلد

①..... الخيرات الحسان، ص ۳۳۔

②..... پیارے آقا صَلَّی اللهُ عَلَيْهِ وَسَلَّمَ نے قربانی کے لیے جانور کی عمر کا تعین کرتے ہوئے ارشاد فرمایا: سال سے کم (عمر کا) جانور ذبح نہ کرو، ہاں

اگر (سال بھر کا جانور نہ ہو یا اس عمر کا جانور لینا) دشوار ہو تو بھیڑ کا چھ ماہ کا بچہ ذبح کر لو۔ (مسئلہ، کتاب الاضاحی، باب سن الاضحیۃ، ص ۸۳۶،

حدیث: ۵۰۸۲) اس حدیث شریف کے تحت شارح حدیث علامہ علی بن سلطان قاری رَحْمَةُ اللهِ عَلَيْهِ فرماتے ہیں: ”مُسْتَهْر“ اس جانور کو کہتے

ہیں جو دانت کے ذریعے بڑا ہوا ہو، یہ اونٹ میں وہ ہے جس کے پانچ سال مکمل ہو گئے ہوں اور چھ سال میں داخل ہو گیا ہو، گائے میں وہ ہے

جس کے دو سال مکمل ہو گئے ہوں اور تیسرے سال میں داخل ہو گیا ہو، بھیڑ، دنبہ اور بکری میں وہ ہے جس کا ایک سال مکمل ہو گیا ہو۔

(مرقاۃ المفاتیح، کتاب الصلاة، باب فی الاضحیۃ، ۵۱۱/۳، تحت الحدیث: ۱۳۵۵۔ علامہ ابن عابدین شامی لکھتے ہیں: قربانی کے جانور کی عمر یہ ہونی

چاہیے: اونٹ پانچ سال کا، گائے دو سال کی، بکری ایک سال کی، اس سے کم عمر ہو تو قربانی جائز نہیں زیادہ ہو تو جائز بلکہ افضل ہے، ہاں دنبہ یا

بھیڑ کا چھ ماہ کا بچہ اگر اتنا بڑا ہو کہ دور سے دیکھنے میں سال بھر کا معلوم ہوتا ہو تو اس کی قربانی جائز ہے۔ (در مختار، کتاب الاضحیۃ، ۵۳۳/۹۔)

③..... پ ۱۵، بنی اسرائیل: ۱۔

نہیں ہوتے ان کا امام شیطان ہوتا ہے۔ شیطان کا نام ”عزرایل“ تھا، نافرمانی کی وجہ سے ابلیس ہوا، اور مشہور نام شیطان ہے۔ (۱)

## مجتہد کا مقام و مرتبہ

**سوال:** کیا مجتہدین امت بھی ولی ہوتے ہیں؟ (۲)

**جواب:** میں نے ایک قول پڑھا تھا کہ اگر مجتہد ہی ولی نہیں تو کوئی بھی ولی نہیں۔ (۳) مجتہد یقینی طور پر ولی ہی ہوتا ہے۔

لیکن آج کل بعض نادانوں کو مجتہد کہلوانے کا شوق چڑھ گیا ہے، حالانکہ یہ بے چارے مجتہد کی تعریف سے بھی نااہل ہوتے ہیں! ہر عالم مجتہد نہیں ہوتا کیونکہ مجتہد بہت بڑے عالم کو کہتے ہیں جس کی باقاعدہ شرائط ہیں۔ اعلیٰ حضرت رَحْمَةُ اللهِ عَلَيْه نے تو لکھا ہے کہ مجتہد مطلق صدیوں سے نہیں ہو رہے۔ (۴) مجتہد فی المسائل ہو سکتے ہیں، علمائے کرام نے اعلیٰ حضرت کو بھی

مجتہد مطلق نہیں فرمایا حالانکہ آپ بہت بڑے عالم تھے، ہاں آپ کو مجتہد فی المسائل فرمایا ہے۔ (۵)

ہے نام نعمان ابن ثابت، ابو حنیفہ ہے ان کی کُنیت

پکارتا ہے یہ کہہ کے عالم، امام اعظم ابو حنیفہ (وسائل بخشش)

## قربانی کے لیے مہنگا جانور خریدنا کیسا؟

**سوال:** کیا قربانی کے لیے مہنگا جانور خریدنے کی کوئی فضیلت ہے نیز اس میں کتنا ثواب ہے؟

**جواب:** مولیٰ منڈی میں جانوروں کی قیمتیں کروڑوں روپے تک بھی بتائی جاتی ہیں۔ مہنگا جانور خریدنے کا مطلب یہ

نہیں کہ جانور کی جو قیمت بتائی جائے اتنے پر ہی خرید لیا جائے، بلکہ قربانی کا جانور معقول قیمت پر ہی لینا چاہیے کہ مومن نہ دھوکا دیتا ہے نہ دھوکا کھاتا ہے۔ البتہ! مالک کے لیے جائز ہے کہ وہ جتنی چاہے قیمت مانگے۔

①..... تفسیر بغوی، پ، ۱، البقرة، تحت الآية: ۳۴، ۳۳/۱۔

②..... یہ سوال شعبہ ملفوظات امیر اہل سنت کی طرف سے قائم کیا گیا ہے جبکہ جواب امیر اہل سنت ڈاٹ نیٹ کے ذریعہ لکھنؤ کا عطا فرمودہ ہی ہے۔ (شعبہ ملفوظات امیر اہل سنت)

③..... میزان الكبرى للشعرانی، بیان استحالة خروج شی من احوال المجتہدین عن الشریعة، ۵۵/۱۔

④..... فتاویٰ رضویہ، ۱۲/۴۸۲۔

⑤..... الامام احمد رضا خان و اثرہ در فی الفقہ الحنفی، المبحث الثالث، تمہید الاجتہاد فی الفقہ... الخ، ص ۲۵۶۔

## قربانی کے جانور کی فضیلت کا کیا معیار ہے؟

**یاد رہے!** صرف جانور کا مہنگا ہونا فضیلت کا معیار نہیں ہے بلکہ اس کے ساتھ ساتھ جانور فربہ اور خوبصورت ہونا چاہیے۔ بہار شریعت جلد 3 صفحہ 340 پر ہے: بکری کی قیمت اور گوشت گائے کے ساتویں حصے کے برابر ہو تو بکری افضل ہے اور گائے کے ساتویں حصے میں بکری سے زیادہ گوشت ہو تو گائے افضل ہے یعنی جب دونوں کی ایک ہی قیمت ہو اور مقدار بھی ایک ہی ہو تو جس کا گوشت اچھا ہو وہ افضل ہے اور اگر گوشت کی مقدار میں فرق ہو تو جس میں گوشت زیادہ ہو وہ افضل ہے، اور مینڈھا بھیڑ سے اور دنبہ دنبی سے افضل ہے جب کہ دونوں کی ایک قیمت ہو اور دونوں میں گوشت برابر ہو۔ بکری بکرے سے افضل ہے مگر خصی بکر بکری سے افضل ہے اور اونٹنی اونٹ سے اور گائے بیل سے افضل ہے جب کہ گوشت اور قیمت میں برابر ہوں۔<sup>(۱)</sup>

## ہرنی اور بکرے سے پیدا ہونے والے جانور کی قربانی کا حکم

**سوال:** ہرنی اور بکرے سے پیدا ہونے والے جانور کی قربانی کرنا کیسا؟

**جواب:** ہرن جنگلی جانور ہے اور جنگلی جانور کی قربانی نہیں ہوتی۔ اگر نر بکر ہے اور مادہ ہرنی ہے تو قربانی نہیں ہوگی جیسا کہ بہار شریعت جلد 3 صفحہ 340 پر ہے: وحشی یعنی جنگلی جانور جیسے نیل گائے اور ہرن، ان کی قربانی نہیں ہو سکتی، وحشی اور گھریلو جانور سے مل کر بچہ پیدا ہوا، مثلاً ہرن اور بکری سے، اس میں ماں کا اعتبار ہے، یعنی اُس بچے کی ماں بکری ہے، تو قربانی جائز ہے اور بکرے اور ہرنی سے پیدا ہوا تو ناجائز ہے۔<sup>(۲)</sup> افریقہ میں اس طرح کے جانور بکتے ہیں، اگر واقعی ہرنی اور بکرے سے مل کر پیدا ہوں تو قربانی جائز نہیں ہے۔

## سوتے ہوئے شخص کی طرف رخ کر کے نماز پڑھنا کیسا؟

**سوال:** اگر کوئی شخص چارپائی پر سو رہا ہو تو کیا اس کے سامنے نماز ہو جائے گی؟ (SMS کے ذریعے سوال)

**جواب:** اگر کوئی پہلے سے نماز پڑھ رہا ہو پھر سونے والے شخص نے چہرہ اس کی طرف کیا تو نہ نمازی گناہ گار ہو گانہ

۱..... در مختار مع رد المختار، کتاب الاضحیۃ، ۹/۵۳۔

۲..... فتاویٰ ہندیۃ، کتاب الاضحیۃ، الباب الحامس فی بیان محل الواجب اقامۃ الواجب، ۵/۲۹۔

سونے والے شخص پر کوئی حکم لگے گا، البتہ سوتے ہوئے شخص کی آڑ میں نماز نہ پڑھنا ہی بہتر ہے۔ (1)

## ہرن کا گوشت کھانا کیسا؟

**سوال:** کیا قربانی کے علاوہ ہرن کا گوشت حلال ہے؟ (مگر ان شوریٰ کا سوال)

**جواب:** جی ہاں! ہرن کا گوشت حلال ہے۔ (2) نیز بکرے اور ہرن سے پیدا ہونے والا جانور بھی حلال ہے۔

## کیا پتیلی میں کھانے والے کی شادی میں بارش ہوتی ہے؟

**سوال:** لوگوں میں یہ بات مشہور ہے کہ ”پتیلی میں کھانے والے کی شادی میں بارش ہو جاتی ہے!“ کیا یہ بات درست ہے؟

**جواب:** عوام کا یہ خیال غلط ہے۔ پتیلی میں ویسے بھی کھانے کا عرف نہیں ہے، پلیٹ میں کھانا چاہیے۔ ہاں! اگر کسی کو

بھوک زیادہ لگی ہو اور پلیٹ نہ ہو یا حرص کی وجہ سے پتیلی سے بوٹی اٹھالے وہ الگ بات ہے۔ (مسکراتے ہوئے فرمایا:) اگر مان

لیا جائے کہ پتیلی میں کھانے یا دیگ میں ہاتھ ڈال کر نوالہ نکالنے والے کی شادی میں بارش ہوتی ہو تو پھر جہاں قحط ہو اور

اناج کی تنگی ہو وہاں پتیلیوں میں کھانا چاہیے، اتنی بارش ہوگی کہ سب جل تھل ہو جائے گا!

## کیا مغرب کے بعد پودے سوجاتے ہیں؟

**سوال:** کچھ لوگ کہتے ہیں: ”مغرب کے بعد پودوں کو ہاتھ نہیں لگانا چاہیے وہ سوربے ہوتے ہیں“ کیا یہ بات درست ہے؟

**جواب:** یہ بات درست نہیں افواہ ہے۔

## کیا زیادہ گڑ کھانے سے بھی شوگر ہو سکتی ہے؟

**سوال:** کیا زیادہ گڑ کھانے سے بھی شوگر ہو سکتی ہے؟ (SMS کے ذریعے سوال)

**جواب:** گڑ میں بھی شوگر ہوتی ہے، شوگر کے مریض کو گڑ نہیں کھانا چاہیے۔ دراصل سفید چینی کو کیمیکل سے صاف کیا

1..... اعلیٰ حضرت امام احمد رضا خان رَحْمَةُ اللهِ عَلَيْهِ فرماتے ہیں: اگر کوئی شخص چارپائی پر بیٹھا خواہ لیٹا ہے اور اس طرف اس کی پیٹھ ہے تو اس کے پیچھے

جانماز بچھا کر نماز پڑھنے میں کوئی حرج نہیں، اسی طرح اگر اس طرف پیٹھ کیے سو رہا ہے جب بھی مضائقہ نہیں، مگر سوتے (ہوئے شخص) کے پیچھے

نماز پڑھنے سے احتراز (چٹنا) مناسب ہے، دو درجے سے: ایک یہ کہ کیا معلوم اس کے نماز پڑھنے میں وہ اس طرف کڑوٹ لے اور ادھر اس کا منہ ہو

جائے، دوسرے محتمل ہے کہ سوتے میں اس سے کوئی ایسی شے صادر ہو جس سے نماز میں اسے ہنسی آجائے کا اندیشہ ہو۔ (فتاویٰ رضویہ 5/326)

2..... بدائع الصنائع، کتاب الذبائح والصدوق، باب: حکم لحوم الخلیل وحمیر الوحش، 151/2

جاتا ہے اس لیے ماہرین سفید چینی (White Sugar) کے نقصانات اور گڑ کے فوائد بیان کرتے ہیں، لیکن گڑ بھی اب کیمیکل سے صاف کیا جاتا اور چڑکایا جاتا ہے، یہ کیمیکل والا گڑ نہیں کھانا چاہیے۔ اگر دیسی گڑ مل جاتا ہو تو وہ کھائیں، دیسی گڑ اچھا ہے اس کے کثیر فوائد ہیں، لیکن شوگر کے مریض کو ڈاکٹر کی اجازت سے استعمال کرنا چاہیے۔

## چُست لباس پہننا کیسا؟

**سوال:** چُست لباس پہننا کیسا؟ (SMS کے ذریعے سوال)

**جواب:** چُست لباس پہننے کی ممانعت ہے۔ اگر ایسا لباس پہنا جس کی وجہ سے وہ اعضاء جن کا چھپانا فرض ہے ان کے ابھار نظر آتے ہوں جیسے چُست پینٹ ہوتی ہے شرٹ پینٹ کے اندر کرتے ہیں تو ایسا لباس پہننا اور ان کی طرف دیکھنا جائز نہیں ہے۔<sup>(1)</sup>

## کیا ملازم کی تنخواہ سے کٹوتی کرنا ضروری ہے؟

**سوال:** کیا ملازم کی تنخواہ سے کٹوتی کرنا سیٹھ پر لازم ہے؟ (SMS کے ذریعے سوال)

**جواب:** اگر نجی یعنی private ادارہ ہے اور سیٹھ مالک ہے تو اس پر کٹوتی کرنا لازم نہیں ہے۔ کٹوتی کرنا چاہے تو کر سکتا ہے۔

## کٹوتی کرنے پر سیٹھ کو ظالم کہنا کیسا؟

**سوال:** بعض اوقات گھر کے ملازمین چھٹیاں کرتے رہتے ہیں، جب سیٹھ ان کے پیسے کاٹتا ہے تو یہ ناراض ہو جاتے ہیں

اور سیٹھ کو ظالم کہنے لگتے ہیں، ان کا ایسا کہنا کیسا؟ (نگران شوریٰ کا سوال)

**جواب:** اگر ملازمین کٹوتی کرنے کی وجہ سے سیٹھ کو گناہ گار کہیں گے تو خود گناہ گار ہوں گے! کیونکہ سیٹھ نے وہی کیا جس کا شریعت نے اس کو حق دیا ہے، سیٹھ کٹوتی نہیں کرے گا تو یہ پابندی نہیں کریں گے۔ اگر مالک اچھا آدمی ہے کٹوتی نہیں کرتا تو ملازمین اس کو تنگ کرتے اور چھٹیاں کرتے ہیں جس کی وجہ سے وہ پریشان ہوتا ہے لہذا کٹوتی کرنا نظام درست کرنے کے لیے ہوتا ہے۔ اگر چھٹی کی وجہ سے تنخواہ کاٹی تو اس وجہ سے سیٹھ کو ظالم کہنا، کنجوس کہنا غیبت بلکہ تہمت ہے، وہ ظلم کر

1..... فتاویٰ رضویہ، ۲۲/۱۶۲۔



ہی نہیں رہا پھر ظالم کیوں کہہ رہے ہیں! تہمت غیبت سے زیادہ خطرناک ہے اصل ظالم وہ ہیں جو ایسا کہہ رہے ہیں۔

## نماز میں چھینکنا کیسا؟

**سوال:** کیا نماز کے ایک ہی رکن میں تین بار چھینک آنے سے نماز ٹوٹ جائے گی؟ (SMS کے ذریعے سوال)

**جواب:** جی نہیں! اس سے نماز نہیں ٹوٹی۔ اگر اس سے نماز ٹوٹی ہو تو نزلے والا نماز پڑھ ہی نہیں سکتا کہ اس کو بعض اوقات بہت چھینکیں آتی ہیں۔

## کچا انڈا کھا کر مسجد میں آنا کیسا؟

**سوال:** کچا انڈا کھانا اور اس کی بدبو کے ساتھ مسجد میں آنا کیسا ہے؟

**جواب:** کچا انڈا کھانا حلال ہے۔ انڈے میں واقعی ایسی بو ہو جو لوگوں کے لیے تکلیف کا سبب ہے تو مسجد میں آنے سے گناہ گار ہو گا اور فرشتوں کو بھی تکلیف ہوگی۔<sup>(1)</sup> انڈے میں ایسی بو ہوتی ہو جو مسجد میں آنے سے رکاوٹ ہے تو مجھے اس کا تجربہ نہیں ہے۔

## پائے کی کھال کھانا کیسا ہے؟

**سوال:** کیا بڑے جانور کے پائے کی کھال کھانا جائز ہے؟

**جواب:** حلال جانور کی کھال کھانا جائز ہے۔<sup>(2)</sup>

## ایک تولہ سونا اور کچھ رقم ہو تو کیا قربانی واجب ہوگی؟

**سوال:** اگر کسی کی ملک میں ایک تولہ سونا اور 14000 روپے ہیں تو کیا اس پر قربانی واجب ہوگی؟

**جواب:** ایک تولہ سونے کی جو قیمت چل رہی ہے اس حساب سے قربانی واجب ہو جائے گی۔ ڈوالحج سے پہلے چاہے کسی کے پاس کروڑ روپے ہوں، اس پر قربانی واجب نہیں ہوگی۔ 10 ڈوالحج کی صحیح صادق سے لے کر بارہویں ڈوالحج کے سورج ڈوبنے سے پہلے اگر قربانی کی شرائط پائی گئیں تو قربانی واجب ہوگی۔<sup>(3)</sup>

①..... فتاویٰ رضویہ، ۷/ ۳۸۲۔ ②..... فتاویٰ رضویہ، ۲۰/ ۲۳۳۔ ③..... درمختار، کتاب الاضحیۃ، ۹/ ۵۲۰۔

(اس موقع پر مفتی صاحب نے فرمایا: مذکورہ صورت میں 14000 روپے ایک تولہ سونے کے ساتھ موجود ہیں اس کو ملا کر قربانی کا نصاب پورا ہو جائے گا لہذا قربانی واجب ہوگی۔

## کیا چھوٹے بچے کا ذبیحہ درست ہے؟

**سوال:** کیا چھوٹا بچہ قربانی کا بکرا ذبح کر سکتا ہے؟ (حسن رضا کا سوال)

**جواب:** قربانی کا بکرا ہو یا کوئی اور حلال جانور، اگر بچہ ذبح کو سمجھتا ہے تو اللہ پاک کا نام لے کر ذبح کر سکتا ہے۔ (۱) یہ (میرے رضاعی پوتے حسن رضا) مدنی مذاکرہ سنتے ہیں اور مجھ سے مسائل پوچھتے رہتے ہیں۔ بڑی بات یہ ہے کہ یہ سوچتے ہیں!



## فہرست

صفحہ	عنوان	صفحہ	عنوان
6	کیا پتیلی میں کھانے والے کی شادی میں بارش ہوتی ہے؟	1	ذُرود شریف کی فضیلت
6	کیا مغرب کے بعد پودے سو جاتے ہیں؟	1	قربانی کے جانور کی عمر کا اندازہ شمسی سال سے ہو گا یا قمری؟
6	کیا زیادہ گڑ کھانے سے بھی شوگر ہو سکتی ہے؟	2	جانور کی عمر بچانے کا طریقہ
7	چُست لباس پہننا کیسا؟	2	قربانی کے لیے افضل عمر
7	کیا ملازم کی تنخواہ سے کٹوتی کرنا ضروری ہے؟	2	جانوروں کی عمروں کا حساب کس طرح معلوم کیا گیا
7	کٹوتی کرنے پر سیٹھ کو ظالم کہنا کیسا؟	3	ہم قیامت میں اپنے اماموں کے ساتھ اٹھیں گے!
8	نماز میں چھینٹنا کیسا؟	4	مُجتہد کا مقام و مرتبہ
8	کچا انڈا کھا کر مسجد میں آنا کیسا؟	4	قربانی کے لیے مہنگا جانور خریدنا کیسا؟
8	پانے کی کھال کھانا کیسا ہے؟	5	قربانی کے جانور کی فضیلت کا کیا معیار ہے؟
8	ایک تولہ سونا اور کچھ رقم ہو تو کیا قربانی واجب ہوگی؟	5	ہرنی اور بکرے سے پیدا ہونے والے جانور کی قربانی کا حکم
9	کیا چھوٹے بچے کا ذبیحہ درست ہے؟	5	سوتے ہوئے شخص کی طرف رخ کر کے نماز پڑھنا کیسا؟
10	ماخذ و مراجع	6	ہرن کا گوشت کھانا کیسا؟



## ماخذ و مراجع

****	کلام الہی	قرآن مجید
مطبوعات	مصنف / مؤلف / متوفی	کتاب کا نام
دارالکتب العلمیہ بیروت ۱۴۱۹ھ	امام ابو محمد حسین بن مسعود فراء بغوی، متوفی ۵۱۶ھ	تفسیر بغوی
دارالکتب العلمیہ بیروت	شیخ محمد عبدالحق بن شاہ الہندی الحنفی، متوفی ۱۳۳۳ھ	الاکلیل علی المدارک
دارالکتب العربیہ بیروت ۱۴۲۷ھ	امام ابوالحسین مسلم بن حجاج قشیری، متوفی ۲۶۱ھ	مسلم
دار المعرفہ بیروت ۱۴۱۴ھ	امام ابو عیسیٰ محمد بن عیسیٰ ترمذی، متوفی ۲۷۹ھ	ترمذی
دار الفکر بیروت ۱۴۱۴ھ	علامہ ملا علی بن سلطان قاری، متوفی ۱۰۱۴ھ	مرقاۃ المفاتیح
دار المعرفہ بیروت ۱۴۲۰ھ	علاء الدین محمد بن علی حصکفی، متوفی ۱۰۸۸ھ	در مختار
دار الفکر بیروت ۱۴۱۱ھ	ملائ نظام الدین، متوفی ۱۱۶۱، و علمائے ہند	فتاویٰ ہندیہ
دار احیاء التراث العربیہ بیروت	علاء الدین ابو بکر بن مسعود الکسانی، متوفی ۵۸۷ھ	بدائع الصنائع
دارالکتب العلمیہ بیروت	امام ابن حجر البیہقی متوفی ۹۷۳ھ	خیرات الحسان
دارالکتب العلمیہ بیروت	ابو المواہب عبد الوہاب بن احمد شعرانی، متوفی ۹۷۳ھ	میزان الکبریٰ
ادارہ تحقیقات امام احمد رضا	علامہ مشتاق احمد شاہ الازہری	الامام احمد رضا خان
رضافاؤنڈیشن لاہور ۱۴۲۷ھ	اعلیٰ حضرت امام احمد رضا خان، متوفی ۱۳۴۰ھ	فتاویٰ رضویہ

